



Dokument ta' sessjoni

A9-0135/2024

18.3.2024

RAPPORT

dwar il-kwittanza ghall-implementazzjoni tal-baġit tal-Aġenzija Ewropea għas-Sustanzi Kimiči għas-sena finanzjarja 2022
(2023/2148(DEC))

Kumitat ghall-Kontroll tal-Baġit

Rapporteur: Petri Sarvamaa

WERREJ

Paġna

1. PROPOSTA GHAL DECIJONI TAL-PARLAMENT EWROPEW.....	3
2. PROPOSTA GHAL DECIJONI TAL-PARLAMENT EWROPEW.....	5
3. MOZZJONI GHAL RIŽOLUZZJONI TAL-PARLAMENT EWROPEW	7
ANNESS: ENTITAJIET JEW PERSUNI LI R-RAPPORTEUR IRČIEVA KONTRIBUT MINGHANDHOM	14
OPINJONI TAL-KUMITAT GHALL-AMBJENT, IS-SAHHA PUBBLIKA U S- SIKUREZZA TAL-IKEL	15
INFORMAZZJONI DWAR L-ADOZZJONI FIL-KUMITAT RESPONSABBLI	21
VOTAZZJONI FINALI B'SEJHA TAL-ISMIJET FIL-KUMITAT RESPONSABBLI	22

1. PROPOSTA GHAL DECIJONI TAL-PARLAMENT EWROPEW

**dwar il-kwittanza għall-implimentazzjoni tal-baġit tal-Aġenzija Ewropea għas-Sustanzi
Kimiċi għas-sena finanzjarja 2022
(2023/2148(DEC))**

Il-Parlament Ewropew,

- wara li kkunsidra l-kontijiet annwali finali tal-Aġenzija Ewropea għas-Sustanzi Kimiċi għas-sena finanzjarja 2022,
- wara li kkunsidra r-rapport annwali tal-Qorti tal-Audituri dwar l-aġenziji tal-UE għas-sena finanzjarja 2022, flimkien mar-risposti tal-aġenziji¹,
- wara li kkunsidra d-dikjarazzjoni ta' assigurazzjoni² dwar l-affidabbiltà tal-kontijiet u l-legalità u r-regolarità tat-tranżazzjonijiet ta' baži, improvduta mill-Qorti tal-Audituri għas-sena finanzjarja 2022 skont l-Artikolu 287 tat-Trattat dwar il-Funzjonament tal-Unjoni Ewropea,
- wara li kkunsidra r-rakkomandazzjoni tal-Kunsill tat-13 ta' Frar 2024 dwar il-kwittanza li għandha tingħata lill-Aġenzija fir-rigward tal-implimentazzjoni tal-baġit għas-sena finanzjarja 2022 (00000/2024 – C9-0267/2024),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbi għall-baġit generali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012³, u b'mod partikolari l-Artikolu 70 tiegħi,
- wara li kkunsidra r-Regolament (KE) Nru 1907/2006 tal-Parlament Ewropew u tal-Kunsill tat-18 ta' Dicembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jħassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni⁴, u b'mod partikolari l-Artikolu 97 tiegħi,
- wara li kkunsidra r-Regolament Delegat tal-Kummissjoni (UE) 2019/715 tat-18 ta' Dicembru 2018 dwar ir-regolament finanzjarju qafas għall-korpi mwaqqfin skont it-

¹ GU C, C/2023/594, 27.10.2023.

² GU C, C/2023/112, 12.10.2023.

³ GU L 193, 30.7.2018, p. 1.

⁴ GU L 396, 30.12.2006, p. 1.

TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill⁵, u b'mod partikolari l-Artikolu 105 tiegħu,

- wara li kkunsidra l-Artikolu 100 u l-Anness V tar-Regoli ta' Proċedura tiegħu,
 - wara li kkunsidra l-opinjoni tal-Kumitat ghall-Ambjent, is-Saħħha Pubblika u s-Sikurezza tal-Ikel,
 - wara li kkunsidra r-rapport tal-Kumitat ghall-Kontroll tal-Baġit (A9-0135/2024),
1. Jagħti l-kwittanza lid-Direttur Eżekuttiv tal-Aġenzija Ewropea għas-Sustanzi Kimiċi ghall-implimentazzjoni tal-baġit tal-Aġenzija għas-sena finanzjarja 2022;
 2. Jippreżenta l-kummenti tiegħu fir-riżoluzzjoni t'hawn taħt;
 3. Jagħti istruzzjonijiet lill-President tiegħu biex tgħaddi din id-deċiżjoni, kif ukoll ir-riżoluzzjoni li hija parti integrali minnha, lid-Direttur Eżekuttiv tal-Aġenzija Ewropea għas-Sustanzi Kimiċi, lill-Kunsill, lill-Kummissjoni u lill-Qorti tal-Audituri, u biex tiżgura li jiġu ppubblikati f'Il-Ġurnal Uffiċċali tal-Unjoni Ewropea (serje L).

⁵ ĠU L 122, 10.5.2019, p. 1.

2. PROPOSTA GHAL DECIJONI TAL-PARLAMENT EWROPEW

**dwar l-gheluq tal-kontijiet tal-Aġenzija Ewropea għas-Sustanzi Kimiċi għas-sena finanzjarja 2022
(2023/2148(DEC))**

Il-Parlament Ewropew,

- wara li kkunsidra l-kontijiet annwali finali tal-Aġenzija Ewropea għas-Sustanzi Kimiċi għas-sena finanzjarja 2022,
- wara li kkunsidra r-rapport annwali tal-Qorti tal-Audituri dwar l-aġenziji tal-UE għas-sena finanzjarja 2022, flimkien mar-risposti tal-aġenziji¹,
- wara li kkunsidra d-dikjarazzjoni ta' assigurazzjoni² dwar l-affidabbiltà tal-kontijiet u l-legalità u r-regolarità tat-tranżazzjonijiet ta' bażi, ipprovduta mill-Qorti tal-Audituri għas-sena finanzjarja 2022 skont l-Artikolu 287 tat-Trattat dwar il-Funzjonament tal-Unjoni Ewropea,
- wara li kkunsidra r-rakkomandazzjoni tal-Kunsill tat-13 ta' Frar 2024 dwar il-kwittanza li għandha tingħata lill-Aġenzija fir-rigward tal-implementazzjoni tal-baġit għas-sena finanzjarja 2022 (00000/2024 – C9-0267/2024),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbi għall-baġit generali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012³, u b'mod partikolari l-Artikolu 70 tiegħi,
- wara li kkunsidra r-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KEE u 2000/21/KE tal-Kummissjoni⁴, u b'mod partikolari l-Artikolu 97 tiegħi,
- wara li kkunsidra r-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom)

¹ GU C, C/2023/594, 27.10.2023.

² GU C, C/2023/112, 12.10.2023.

³ GU L 193, 30.7.2018, p. 1.

⁴ GU L 396, 30.12.2006, p. 1.

2018/1046 tal-Parlament Ewropew u tal-Kunsill⁵, u b'mod partikolari l-Artikolu 105 tiegħu,

- wara li kkunsidra l-Artikolu 100 u l-Anness V tar-Regoli ta' Proċedura tiegħu,
 - wara li kkunsidra l-opinjoni tal-Kumitat ghall-Ambjent, is-Saħħha Pubblika u s-Sikurezza tal-Ikel,
 - wara li kkunsidra r-rapport tal-Kumitat ghall-Kontroll tal-Baġit (A9-0135/2024),
1. Japrova l-gheluq tal-kontijiet tal-Aġenzija Ewropea għas-Sustanzi Kimiċi għas-sena finanzjarja 2022;
 2. Jagħti istruzzjonijiet lill-President tiegħu biex tghaddi din id-deċiżjoni lid-Direttur Eżekuttiv tal-Aġenzija Ewropea għas-Sustanzi Kimiċi, lill-Kunsill, lill-Kummissjoni u lill-Qorti tal-Audituri, u biex tiżgura li tīgħi ppubblikata f'Il-Ġurnal Uffiċjali tal-Unjoni Ewropea (serje L).

⁵ ĠUL 122, 10.5.2019, p. 1.

3. MOZZJONI GĦAL RIŻOLUZZJONI TAL-PARLAMENT EWROPEW

**li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Aġenzija Ewropea għas-Sustanzi Kimiċi għas-sena finanzjarja 2022
(2023/2148(DEC))**

Il-Parlament Ewropew,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit tal-Aġenzija Ewropea għas-Sustanzi Kimiċi għas-sena finanzjarja 2022,
- wara li kkunsidra l-Artikolu 100 u l-Anness V tar-Regoli ta' Proċedura tiegħu,
- wara li kkunsidra l-opinjoni tal-Kumitat għall-Ambjent, is-Saħħha Pubblika u s-Sikurezza tal-Ikel,
- wara li kkunsidra r-rapport tal-Kumitat għall-Kontroll tal-Baġit (A9-0135/2024),
 - A. billi, skont id-dikjarazzjoni tad-dħul u l-infiq tagħha¹, il-baġit finali tal-Aġenzija Ewropea għas-Sustanzi Kimiċi (“l-Aġenzija”) għas-sena finanzjarja 2022 kien jamonta għal EUR 114 777 691, u dan jirrappreżenta żieda ta’ 5,83 % meta mqabbel mal-2021; billi l-baġit tal-Aġenzija huwa ffinanzjat prinċipalment minn żewġ sorsi ta’ dħul, jiġifieri, it-tariffi miġbura u l-kontribuzzjoni mill-baġit ġenerali tal-Unjoni;
 - B. billi l-Qorti tal-Awdituri (“il-Qorti”), fir-rapport tagħha dwar il-kontijiet annwali tal-Aġenzija għas-sena finanzjarja 2022 (“ir-rapport tal-Qorti”), tiddikjara li kisbet aċċertament ragonevoli li l-kontijiet annwali tal-Aġenzija huma affidabbli u li t-tranżazzjonijiet ta’ bażi huma legali u regolari;
 - C. billi, fir-rigward tas-settur tal-akkwist tal-Aġenzija, ma ġiet irrapportata ebda kwistjoni li tirrikjedi azzjonijiet korrettivi għall-2022, u lanqas ma hemm azzjonijiet korrettivi għaddejjin jew pendenti mill-awditi u l-valutazzjonijiet tas-snin preċedenti;
 - D. billi, fir-rigward tas-sistemi ta’ kontroll intern tal-Aġenzija, ma ġiet irrapportata ebda kwistjoni li teħtieg azzjonijiet korrettivi għall-2022, u lanqas ma hemm azzjonijiet korrettivi għaddejjin jew pendenti mill-awditi u l-valutazzjonijiet tas-snin preċedenti;

Ġestjoni baġitarja u finanzjarja

1. Jinnota b'sodisfazzjon li l-isforzi ta’ monitoraġġ baġitarju matul is-sena finanzjarja 2022 irriżultaw f'rata ta’ implementazzjoni tal-baġit tal-appropriazzjonijiet ta’ impenn tas-sena kurrenti ta’ 98,61 %, li tirrappreżenta tnaqqis ċkejken ta’ 0,23 % meta mqabbla mal-2021, u li r-rata ta’ eżekuzzjoni tal-appropriazzjonijiet ta’ pagament tas-sena kurrenti kienet ta’ 85,06 %, li tirrappreżenta tnaqqis ta’ 1,17 % meta mqabbla mal-2021;
2. Ifakk li l-Aġenzija hija ffinanzjata permezz ta’ tariffi mhallsa mill-industrija u minn kontribuzzjoni saldatorja mill-UE, f'konformità mar-Regolament (KE) Nru 1907/2006

¹ GU C 453, 29.11.2022, p. 39.

tal-Parlament Ewropew u tal-Kunsill², ir-Regolament (KE) Nru 1272/2008 tal-Parlament Ewropew u tal-Kunsill³ u r-Regolament (UE) Nru 528/2012 tal-Parlament Ewropew u tal-Kunsill⁴; jenfasizza l-fatt li, minħabba n-natura ta' darba tat-tariffi u d-dipendenza tagħhom fuq deċiżjonijiet strategici tal-atturi tal-industrija tas-sustanzi kimiċi, hemm incertezza kbira dwar l-ammont tagħhom u ż-żmien meta jithallsu; ifakk li, fl-2020, il-Kummissjoni wiegħdet proposta biex tissaħħa il-governanza tal-Àgenzija u tiżdied is-sostenibbiltà tal-mudell ta' finanzjament tagħha; jinsisti li l-Kummissjoni għandha tipprezentaha immedjatament;

3. Jinnota b'sodisfazzjon li fl-2022, ghall-ewwel darba mill-iskadenza tar-registrazzjoni finali skont ir-Regolament (KE) Nru 1907/2006 fl-2018, l-introjtu mill-imposti tal-Àgenzija żid, filwaqt li d-dipendenza fuq l-Unjoni biex tifinanzja l-operazzjonijiet tagħha naqset bi ffit;

Prestazzjoni

4. Josserva li l-Àgenzija hija l-ixprun fl-implimentazzjoni tal-legiżlazzjoni tal-Unjoni dwar is-sustanzi kimiċi ghall-benefiċċju tas-saħħa pubblika u tal-ambjent, kif ukoll ghall-innovazzjoni u l-kompetittività; jinnota li l-Àgenzija tiġib, tevalwa u xixerred informazzjoni dwar is-sustanzi kimiċi, tgħin lill-kumpaniji jikkonformaw mal-legiżlazzjoni u tippromwovi l-użu sikur tas-sustanzi kimiċi;
5. Jinnota li l-Àgenzija implementat 93 % tal-Programm ta' Hidma u kisbet 151 mill-162 azzjoni u output specifici ppjanati ghall-2022, filwaqt li 8 azzjonijiet għadhom “għaddejjin” kif ippjanat; jinnota, barra minn hekk, li t-tliet azzjonijiet “mhux ikkompletati” kienu jirrikjedu jew kontribuzzjoni mill-Istati Membri inkella li l-fluss tax-xogħol jingħata priorità iktar baxxa;
6. Jinnota li l-Àgenzija ffukat fuq it-twettiq tal-kompli ewlenin tagħha u fuq l-appoġġ lill-Kummissjoni Ewropea biex timplimenta l-Istrateġija tagħha dwar is-Sustanzi Kimiċi għas-Sostenibbiltà f'konformità mad-direzzjoni stabbilita mill-Bord ta' Tmexxija fil-Pjan Strategiku 2019-2023 u fir-rieżami tagħha mwettaq fl-2021;
7. Jigbed l-attenzjoni għal xi wħud mill-isfidi li l-Àgenzija ffaċċejat fl-2022, inkluża sistema ta' awtorizzazzjoni ineffiċċenti, identifikata fl-2021, b'għadd jikber ta' applikazzjonijiet ghall-kromju eżavalenti li mistenni jkompli fl-2023, li jqiegħed taħt pressjoni l-kapacità ta' tfassil tal-opinjonijiet tal-kumitat iż-żentifici, kif ukoll nuqqas ta' membri ta' esperjenza; jinnota, barra minn hekk, li għadd baxx ta' abbozzi ta' rapporti ta' valutazzjoni għas-sustanzi attivi bijoċidali gew ippreżentati mill-Istati Membri, u dan ixekkel it-tlestija tal-evalwazzjonijiet sa tmiem l-2024 skont il-mandat tar-Regolament

² Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi l-Àgenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (GU L 396, 30.12.2006, p. 1).

³ Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-taħlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (GU L 353, 31.12.2008, p. 1).

⁴ Ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqegħid fis-suq u l-użu tal-prodotti bijoċidali (GU L 167, 27.6.2012, p. 1).

(UE) Nru 528/2012; jenfasizza l-fatt li, bi qbil mal-Pjan ta' Azzjoni dwar is-Sustanzi Attivi, l-Aġenzija għamlet sforzi matul dawn l-ahħar snin biex tappoġġja lill-Istati Membri ħalli jagħmlu aktar progress;

8. Jilqa' l-aktivitajiet tal-Aġenzija għall-promozzjoni ta' alternattivi għall-itteşjar fuq l-annimali u l-passi meħuda biex jiżdiedu l-effettivitā u l-viżibbiltà ta' din il-ħidma;

Efficċjenza u titjib

9. Ifahħar lill-Aġenzija għall-istratgija tagħha għal titjib fl-efficċjenza, li tfitħex li tikseb valur miżjud permezz ta' governanza bbażata fuq il-prestazzjoni, kif ukoll għall-iżvilupp tal-ghodod ġodda biex tappoġġja l-ippjanar u r-rapportar, li huma aktar faċili għall-utent, jipprovdu kapaċitajiet ta' rapportar aħjar u jiffrankaw il-ħin għall-persunal kollu tagħha; jinnota li d-dimensjonijiet tar-rapportar ġew riveduti biex jirriflettu aħjar il-Programm ta' Hidma tal-Aġenzija u jippermettu konnessjoni aħjar bejn l-objettivi fil-livell tal-Aġenzija u dawk tal-membri tal-persunal individwali;
10. Jinnota li, fl-2022, l-Aġenzija bdiet ukoll eżercizzju ta' ottimizzazzjoni tal-kapaċità tal-infrastruttura biex timminimizza kwalunkwe kapaċità żejda fl-infrastruttura tal-IT u li r-riżultati mit-tieni nofs tas-sena juru li l-Aġenzija kienet kapaċi tnaqqas l-użu ta' tali infrastruttura (kemm tas-CPU, jiġifieri proċessuri, kif ukoll tar-RAM, jiġifieri memorja) b'madwar 25 %; jilqa' l-isforzi li saru fl-eżercizzju ta' ottimizzazzjoni u jheġġeg lill-Aġenzija tkompli bl-isforzi tagħha f'dan ir-rigward;
11. Josserva li l-Aġenzija qed tkompli tikkondividli l-kapaċità ta' awditjar intern tagħha mal-Aġenzija tal-UE għall-Programm Spazjali (li qabel kienet l-Aġenzija Ewropea tas-Sistemi Globali ta' Navigazzjoni bis-Satellita); jinnota li l-Aġenzija u l-Awtorità Ewropea dwar is-Sigurtà fl-Ikel iżommu kuntati regolari fil-livell ta' ħidma u tal-manġġment superjuri, fejn l-opportunitajiet ta' kooperazzjoni jiġu vvalutati b'mod regolari (billi jsir rieżami dettaljat tal-programmi ta' ħidma) u jintużaw tajjeb;
12. Jinnota, barra minn hekk, li l-Aġenzija kompliet il-kooperazzjoni strategika tagħha mal-Awtorità Ewropea dwar is-Sigurtà fl-Ikel dwar il-forniment tal-format tad-data IUCLID bħala servizz, mogħi mis-Servizzi Cloud tagħha, għall-ħidma tal-Awtorità Ewropea dwar is-Sigurtà fl-Ikel skont ir-Regolament (KE) Nru 1107/2009 tal-Parlament Ewropew u tal-Kunsill⁵ u, b'rезультат ta' dan, l-ekonomiji ta' skala nkisbu abbaži tal-pjattaformi tal-IT eżistenti;
13. Ifakkarr fl-importanza li tiżdied id-digitalizzazzjoni tal-Aġenzija f'termini ta' operazzjoni u ġestjoni interni iżda anke sabiex tithaffef id-digitalizzazzjoni tal-proċeduri; jisħaq fuq il-ħtieġa li l-Aġenzija tkompli tkun proattiva f'dan ir-rigward sabiex jiġi evitat distakk digitali bejn l-aġenziji; jiġbed l-attenzjoni, madankollu, għall-ħtieġa li jittieħdu l-miżuri ta' sigurtà kollha meħtieġa biex jiġi evitat kwalunkwe riskju għlas-sigurtà online tal-informazzjoni pproċessata; jinsisti fuq il-ħtieġa li tiżdied l-azzjoni kontra l-attakki cibernetici jew it-tentattivi ta' infiltrazzjoni b'mod partikolari dawk li joriginaw mir-Russia jew miċ-Ċina;

⁵ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqiegħid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE (GU L 309, 24.11.2009, p. 1).

14. Jilqa' l-fatt li l-Aġenzija, f'kooperazzjoni mal-Awtorità Ewropea dwar is-Sigurtà fl-Ikel, hadet passi biex tippromwovi l-prinċipju ta' "sustanza waħda – valutazzjoni waħda" biex tiżgura konsistenza akbar fil-valutazzjoni tal-perikli u tar-riskju ta' sustanzi attivi;

Politika dwar il-persunal

15. Jinnota li, fil-31 ta' Dicembru 2022, it-tabella tal-persunal giet eżegwita b'rata ta' 98,07 %, u nhattru 458 aġent temporanju minn total ta' 467 aġent temporanju li ġew awtorizzati mill-bagit tal-Unjoni (l-istess numru ta' pozizzjonijiet awtorizzati bħal dak fl-2021); jinnota li, barra minn hekk, fl-2022 ħadmu għall-Aġenzija 128 aġent kuntrattwali, 48 aġent interim, 5 konsulenti u 2 esperti nazzjonali sekondati;
16. Ifakkarr fl-importanza li jiġi żgurat bilanc bejn il-ġeneri fil-persunal u jilqa', f'dan ir-rigward, il-fatt li l-Aġenzija daħħlet fis-seħħ pjan ta' azzjoni biex timplimenta l-objettivi tal-Karta tagħha dwar id-Diversità u l-Inkluzjoni adottata fl-2022, bl-ghan li jinkiseb bilanc bejn il-ġeneri fit-tim maniġerjali, fost mizuri ta' inklużjoni oħra; jitlob lill-Aġenzija tirrapporta lill-awtorità ta' kwittanza dwar l-implementazzjoni tal-pjan ta' azzjoni tagħha; jirrikonoxxi li l-kisba tar-riżultati f'dan il-qasam tieħu ż-żmien; jinnota, madankollu, li l-bilanc bejn il-ġeneri fil-manġġment superjuri u intermedju tal-Aġenzija naqas bi ftit u 76 % tal-pożizzjonijiet huma okkupati mill-irġiel (82 % fl-2021) filwaqt li 24 % huma okkupati min-nisa (18 % fl-2021); jinnota li l-bilanc bejn il-ġeneri fil-persunal b'mod ġenerali huwa ta' 261 raġel (45 %) u 317-il mara (55 %);
17. Jinnota b'sodisfazzjon li, mill-31 ta' Dicembru 2022, l-Aġenzija impjegat persunal minn 26 Stat Membru; jinnota li 32 % tal-persunal tagħha huma cittadini tal-Istat Membru fejn tinsab l-Aġenzija; ifakkarr fl-importanza tal-bilanc ġeografiku u jheġġeg lill-Aġenzija biex tkompli tieħu l-miżuri meħtieġa biex ikollha rappreżentanza ġeografika bilanċjata u ġusta; huwa mhasseb, madankollu, dwar il-bilanc ġeografiku fil-manġġment superjuri u intermedju tal-Aġenzija li ma għandu direttur wieħed biss mill-Ewropa Ċentrali tal-Lvant; jinsisti li jrid isir titjib; jitlob lill-Aġenzija tirrapporta lura dwar dan lill-awtorità ta' kwittanza;
18. Jinnota li l-Aġenzija għandha politika dwar il-protezzjoni tad-dinjità tal-persuna u l-prevenzjoni tal-fastidju psikologiku u sesswali, u li l-Aġenzija hija parti minn task force interaġenċjali ta' konsulenti kufidenzjali; jistenna bil-herqa li jirċievi r-rapport u r-rakkomandazzjonijiet tagħhom; jinnota li ma kien hemm l-ebda kaž irappurtat ta' fastidju fl-2022 u jheġġeg lill-Aġenzija tkompli u tiżviluppa l-hidma biex tipprevjeni każiġiet fil-futur ukoll;
19. Jinnota li, minn Marzu 2022, il-persunal tal-Aġenzija beda jirritorna gradwalment fil-bini tal-Aġenzija, proċess li ntemm bl-implementazzjoni ta' regoli ġoddha ta' hidma ibrida f'Ottubru 2022; jinnota, f'dan il-kuntest, li r-regoli l-ġoddha jippromwovu l-flessibbiltà u r-responsabbilizzazzjoni tal-persunal filwaqt li jżommu l-koeżjoni soċjali u l-kollaborazzjoni permezz ta' preżenza regolari ta' kull ġimgħa fl-uffiċċju;
20. Josserva li l-Aġenzija għamlet użu minn aktar mobbiltà interna biex twieġeb għall-ħtigjiet li qed jevolvu ta' għarfien espert xjentifiku, tekniku u amministrattiv fil-hidma tagħha; jinnota li dan offra opportunitajiet ta' titjib fil-karriera u b'hekk ikkontribwixxa għall-motivazzjoni tal-persunal tal-Aġenzija u għaż-żamma ta' kultura ta' prestazzjoni għolja, titjib kontinwu u reattività; jilqa' l-fatt li, biex timmotiva lill-impjegati u tibni settijiet ta' hiliet, introduċiet ukoll inizjattivi ġoddha inkużi l-mentoring u l-coaching;

21. Jissottolinja l-ħtiega li jiġi żgurat livell adegwat ta' persunal li jirrifletti l-ħtigijiet tal-Patt Ekoloġiku Ewropew u tal-Istrateġija tal-Unjoni dwar is-Sustanzi Kimici għas-Sostenibbiltà, tal-Pjan ta' Azzjoni għal Ekonomija Čirkolari u, b'mod partikolari, il-mira ta' tniggis żero u ż-żieda assoċjata fil-kompli;

Prevenzjoni u ġestjoni tal-kunflitti ta' interess u trasparenza

22. Jinnota li, abbaži ta' valutazzjoni tar-riskju bir-reqqa tal-attivitajiet tagħha, l-Aġenzija identifikat il-processi u s-sottoprocessi li jirrikjedu l-ġestjoni tal-kunflitti ta' interess; jinnota, barra minn hekk, li f'dawk il-processi kollha, jitwettaq rieżami tad-dikjarazzjonijiet annwali ta' interess mill-persuna responsabbi għall-proċess kull darba li jiġi assenjal kompitu lil membru tal-persunal, filwaqt li għal xi proċess sensittivi dan jiġi kkomplementat b'dikjarazzjoni ta' ebda interess spċifici għall-każ mill-membru tal-persunal;
23. Jilqa' l-fatt li, biex tittejjeb il-prattika ta' kunflitt ta' interess wara l-impieg, il-politika dwar il-kunflitt ta' interess tal-Aġenzija għiet riveduta l-aħħar mill-Bord ta' Tmexxija f'Ġunju 2023; jinnota li l-bidliet introdotti jsahħu l-monitoraġġ sistematiku tal-konformità mad-dmirijiet ta' wara l-impieg minn ex membri tal-persunal tal-Aġenzija, f'konformità mar-rakkomandazzjonijiet tal-Qorti Ewropea tal-Audituri u l-osservazzjonijiet tal-awtorità ta' kwittanza fis-snin preċedenti;
24. Josserva li l-Aġenzija tippubblika fis-sit web tagħha l-laqgħat li jsiru mill-manġġment superjuri tagħha ma' rappreżentanti tal-gruppi ta' interess;
25. Jilqa' l-fatt li, matul l-2022, l-Aġenzija introduċiet ghoddha elettronika gdida għall-ġbir u r-rieżami tad-dikjarazzjonijiet ta' interess annwali tal-eserti esterni li jikkontribwixxu għall-ħidma tal-Aġenzija, li tipprovdi aktar assigurazzjoni għall-proċess;
26. Jinnota b'sodisfazzjon li l-Istrateġija Kontra l-Frodi tal-Aġenzija għiet riveduta l-aħħar mill-Bord ta' Tmexxija tagħha f'Diċembru 2022 u tiffoka fuq iż-żamma u l-iżvilupp ulterjuri tal-kultura kontra l-frodi fl-Aġenzija u fuq ir-rieżami regolari tal-politiki u l-proċeduri ewlenin; jinnota li l-istrateġija ssaħħa il-mekkaniżmu intern kontra l-korruzzjoni billi tispecifika r-rwoli u r-responsabbiltajiet għall-prevenzjoni tal-frodi u l-meżzi u r-riżorsi li huma involuti fl-indirizzar tal-frodi; jilqa' l-fatt li l-persunal kollu tal-Aġenzija pparteċipa f'taħriġ kontra l-frodi fl-2022; jinnota b'sodisfazzjon li l-Aġenzija għandha fis-sehh linji gwida għall-informati sabiex l-impiegati tal-Aġenzija jkunu jistgħu jipprovdu notifikasi dwar kwalunkwe attivitā li tmur kontra l-interess pubbliku;
27. Ifakk li l-proċessi tat-teħid tad-deċiżjonijiet tal-Aġenzija huma mfassla biex ikunu čari, miftuħa u jiżguraw eżitu bbilancjat ibbażat fuq approċċ xjentifiku motivat; jinnota li l-informazzjoni dwar l-intenzjonijiet tal-Aġenzija u tal-Istati Membri, pereżempju biex janalizzaw sustanzi jew joholqu dossiers, hija disponibbli online, biex il-kumpaniji jkollhom aċċess għad-data li jeħtiegu biex jieħdu deċiżjonijiet kummerċjali infurmati; jinnota, barra minn hekk, li l-organizzazzjonijiet akkreditati tal-partijiet ikkonċernati jistgħu jipparteċipaw fil-laqgħat xjentifċi bħala osservaturi, ħlief meta l-informazzjoni kummerċjali kunfidenzjali tirrikjedi li s-sessjonijiet isiru bil-magħluq; jinnota, barra minn hekk, li r-riflessjonijiet, l-opinjonijiet u l-konklużjonijiet tal-kumitat xi-jentifċi tal-Aġenzija huma rregistrati f'opinjonijiet u minuti u dawn jiġu ppublikati online;

28. Ifakkar fl-importanza għall-Aġenzija li tiżviluppa vižibbiltà akbar fil-media, l-internet u l-media soċjali, sabiex tagħmel xogħolha magħruf maċ-ċittadini;

Kummenti oħra

29. Jilqa' l-fatt li, fl-2022, l-Aġenzija adottat politika dwar iċ-ċibersigurtà u wettqet eżerċizzju ta' valutazzjoni tar-riskju fit-taqsimha kollha tal-IT; jinnota, barra minn hekk, li l-Aġenzija introduċiet il-possibbiltà ta' awtentikazzjoni bijometrika, tejbet il-vižibbiltà tac-ċentru tal-operazzjonijiet tas-sigurtà u wettqet ittestjar tal-kommunazzjoni awtomatika bejn iċ-ċentri tad-data;
30. Jinnota b'sodisfazzjon li, fl-2022, l-Aġenzija ssieħbet fil-faži ta' prova tal-PPMT (l-Għodda ghall-Ġestjoni tal-Akkwist Pubbliku tal-Kummissjoni Ewropea) sabiex tittestja din l-ghodda ta' akkwist elettroniku (qabel ma ġiet adottata bis-shih fl-2023); jinnota li l-Aġenzija kienet digħi adottat ghodod oħra ta' akkwist elettroniku bħall-eTendering jew l-eSubmission u b'mod parallel, fl-2022 ġeddet is-sottoskrizzjoni tagħha għal Cloudia – il-pjattaforma ta' akkwist elettroniku ta' Hansel (korp centrali għall-akkwisti għall-awtoritajiet pubblici Finlandi) sabiex l-akkwist amministrattiv kollu mwettaq permezz ta' Hansel jiġi kompletament digitalizzat;
31. Josserva li ċ-ċertifikati EMAS (Skema ta' Ġestjoni u Verifika Ambjentali) u ISO 14001 tal-Aġenzija gew imġedda b'success fl-2022; jinnota b'sodisfazzjon, mir-rapport tal-Qorti, li l-Aġenzija hija fost l-aġenziji li johorġu dikjarazzjoni ambjentali annwali;
32. Jenfasizza l-fatt li l-Aġenzija kompliet bl-isforzi tagħha biex telmina gradwalment l-ittestjar fuq l-annimali fl-Ewropa sa fejn ikun possibbli taħt il-qafas regolatorju attwali; jinnota li l-Aġenzija tippromwovi alternattivi għall-ittestjar fuq l-annimali bi tliet modi: l-iffukar fuq gruppi ta' sustanzi permezz ta' strategija separata, l-investiment f'attivitàjet internazzjonali li jippromwovu alternattivi u metodologiji ta' approċċ godda, u t-tqegħid għad-dispozizzjoni tad-data fil-pusseß tal-Aġenzija; itenni t-talba tiegħi lill-Aġenzija biex thaffef il-process ta' eliminazzjoni gradwal; jinnota, barra minn hekk, li l-Aġenzija qed tikkollabora mal-Kummissjoni u ma' partijiet ikkonċernati oħra biex tappoġġja lill-Kummissjoni fit-Tfassil ta' pjan direzzjonali lejn is-sostituzzjoni shiħa tal-ittestjar fuq l-annimali għas-sustanzi kimiċi;
33. Jilqa' l-fatt li l-Aġenzija kompliet timplimenta miżuri differenti biex iżżejjid il-preżenza pubblika u online tagħha permezz ta' verżjonijiet godda u bosta aġġornamenti fuq is-sit web tagħha, il-varar ta' Instagram channel b'mod kongunt ma' erba' aġenziji msejjah “One Health One Environment”, u l-preżenza tagħha fil-media soċjali; jinnota, f'dan il-kuntest, zieda fil-kopertura mediatika generali u zieda fil-metrika tal-media soċjali tal-Aġenzija fl-2022 meta mqabbla mal-2021;

◦

◦ ◦

34. Jirreferi, rigward kummenti oħrajn ta' natura orizzontali li jakkumpanjaw id-deċiżjoni tiegħu dwar il-kwittanza, għar-riżoluzzjoni tiegħu ta' ...⁶ dwar il-prestazzjoni, il-ġestjoni finanzjarja u l-kontroll tal-aġenziji.

⁶ Testi adottati, P9_TA(2024)0000.

**ANNESS: ENTITAJIET JEW PERSUNI
LI R-RAPPORTEUR IRČIEVA KONTRIBUT MINGĦANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur jiddikjara li rċieva kontribut mill-entitajiet jew il-persuni li ġejjin fit-thejjija tar-rapport, sal-adozzjoni tiegħu fil-kumitat:

Entità u/jew persuna
ECHA Sharon McGuinness (Executive Director of ECHA)

Il-lista ta' hawn fuq hija mfassla taħt ir-responsabbiltà esklużiva tar-rapporteur.

OPINJONI TAL-KUMITAT GHALL-AMBJENT, IS-SAĦHA PUBBLIKA U S-SIKUREZZA TAL-IKEL

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit ġenerali tal-Aġenzija Ewropea għas-Sustanzi Kimiċi għas-sena finanzjarja 2022 (2023/2148(DEC))

Rapporteur għal opinjoni: Pascal Canfin

SUĞGERIMENTI

Il-Kumitat għall-Ambjent, is-Saħha Pubblika u s-Sikurezza tal-Ikel jistieden lill-Kumitat għall-Kontroll tal-Baġit, bħala l-kumitat responsabbi, biex jinkorpora s-suġġerimenti li ġejjin fil-proposta għal deciżjoni tiegħu:

1. Josserva li l-Aġenzija Ewropea għas-Sustanzi Kimiċi (“l-Aġenzija”) hija dik li tixpruna l-implimentazzjoni tal-leġiżlazzjoni tal-Unjoni dwar is-sustanzi kimiċi għall-benefiċċju tas-saħha pubblika u tal-ambjent, kif ukoll għall-innovazzjoni u l-kompetittivitā; jinnota li l-Aġenzija tigħid, tevalwa u xixerred informazzjoni dwar is-sustanzi kimiċi, tgħin lill-kumpanji jikkonformaw mal-leġiżlazzjoni u tippromwovi l-użu sikur tas-sustanzi kimiċi;
2. Jinnota li l-baġit finali tal-Aġenzija għall-2022 kien ta' EUR 116 981 740, li jirrappreżenta zieda ta' 5,3 % meta mqabbel mal-2021; jinnota li l-isforzi ta' monitoraġġ tal-baġit matul l-2022 irriżultaw f'rata ta' eżekuzzjoni tal-appoprjazzjoni ta' impenn ta' 98,6 % u rata ta' eżekuzzjoni tal-appoprjazzjonijiet ta' pagament ta' 85,1 %; jinnota li l-implimentazzjoni tal-baġit, filwaqt li żżomm is-segregazzjoni stretta bejn diversi bicċiet ta' leġiżlazzjoni jew qasam leġiżlattiv, qed tirriżulta f'piż amministrattiv u nuqqas ta' flessibbiltà mhux meħtieġa;
3. Jinnota li, fl-2022, l-Aġenzija ġabret introjtu mill-imposti li jammonta għal EUR 40,154 miljun (EUR 30,198 miljun fl-2021) filwaqt li s-sussidju tal-Unjoni ammonta għal EUR 78,294 miljun (EUR 79,665 miljun fl-2021) li kienu jinkludu kontribuzzjonijiet minn pajjiżi terzi ta' EUR 2,244 miljun (EUR 2,418 miljun fl-2021);
4. Jinnota li fl-2022, għall-ewwel darba mill-iskadenza tar-registrazzjoni finali skont ir-Regolament (KE) Nru 1907/2006¹ (“ir-Regolament REACH”) fl-2018, l-introjtu mill-

¹ Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KEE u 2000/21/KE tal-Kummissjoni (GU L 396,

imposti tal-Aġenzija żdied, filwaqt li d-dipendenza fuq l-Unjoni biex tiffinanzja l-operazzjonijiet tagħha naqset bi ftit;

5. Jishaq, minkejja dan it-treġġigħ lura, fuq il-ħtieġa li jiġi indirizzat in-nuqqas ta' prevedibbiltà tal-introjtu mill-imposti tal-Aġenzija u jistieden lill-Kummissjoni tippreżenta l-proposta tagħha biex issaħħa il-governanza tal-ECHA u żżid is-sostenibbiltà tal-mudell ta' finanzjament tagħha mingħajr dewmien, f'konformità mal-impenn tagħha espress fl-Istrateġija dwar is-Sustanzi Kimiċi għas-Sostenibbiltà² u fid-dawl ta' mandati legali addizzjonali li l-Aġenzija mistennija tieħu; Jenfasizza li l-persistenza ta' incertezza baġitarja jista' jkollha konsegwenzi negattivi fuq l-eżercizzju tal-mandat tal-ECHA u jinsisti li finanzjament prevedibbli u sostenibbli huwa prekundizzjoni għal kwittanza effettiva tal-baġit tal-Aġenzija u jfakkar fl-appelli preċedenti tal-Parlament Ewropew biex tittejjeb iċ-ċertezza baġitarja tal-Aġenzija;
6. Jissottolinja l-ħtieġa li tīgħiż żgurata allokazzjoni adegwata ta' persunal li tirrifletti l-ħtiġijiet tal-Patt Ekologiku Ewropew u tal-Istrateġija tal-Unjoni dwar is-Sustanzi Kimiċi għas-Sostenibbiltà, tal-Pjan ta' Azzjoni għal Ekonomija Ċirkolari u, b'mod partikolari, il-mira ta' tniġgis żero u ż-żieda assoċċjata fil-kompli;
7. Jirrikonoxxi li fl-2022 l-Aġenzija ffukat fuq it-twettiq tal-kompli legali ewlenin tagħha u fuq l-ghoti ta' appoġġ xjentifiku u tekniku lill-Kummissjoni fl-implimentazzjoni tal-Istrateġija dwar is-Sustanzi Kimiċi għas-Sostenibbiltà, b'mod partikolari r-reviżjoni tar-Regolamenti CLP u REACH, kif ukoll fuq it-twettiq ta' kompli ġdid skont id-Direttiva dwar l-Ilma tax-Xorb³;
8. Jilqa' l-fatt li 151 eżitu mill-162 eżiti ppjanati tlestew kif ippjanat u 8 oħra għadhom għaddejjin;
9. Jilqa' l-attivitajiet tal-ECHA għall-promozzjoni ta' alternattivi għall-ittejtjar fuq l-annimali u l-passi meħuda biex jiżdiedu l-effettivitā u l-viżibbiltà ta' din il-hidma;
10. Jinnota li l-Aġenzija tikkollabora mill-qrib ma' aġenziji oħra tal-Unjoni, bħall-Awtorità Ewropea dwar is-Sigurtà fl-Ikel, iċ-Ċentru Ewropew għall-Prevenzjoni u l-Kontroll tal-Mard u l-Aġenzija Ewropea għall-Mediċini, permezz ta' memoranda ta' qbil, biex ittejjeb l-iskambji ta' informazzjoni u l-fehim reċiproku u, fejn xieraq, twettaq proġetti kongunti; jissottolinja l-importanza ta' approċċ bhal dan, sabiex jiġi żgurat li l-hidma ta' kull aġenzija tkun konsistenti ma' dik tal-aġenziji l-oħra u biex jiġu ssodisfati r-rekwiziti tal-ġestjoni finanzjarja tajba; jilqa' l-kondivizjoni tas-servizzi u jinkoragġixxi l-kooperazzjoni attiva fost l-aġenziji tal-Unjoni fejn u meta jkun possibbli, inkluż f'timijiet ta' hidma kongunta ddedikati dwar sugġetti ambjentali specifici bħad-dakkara u l-ħamrija;
11. Jiddispjaċiħ li l-ECHA tkompli tirrakkomanda l-awtorizzazzjoni tal-użu ta' sustanzi ta' thassib serju ħafna (SVHC) fejn ikun hemm incertezzi sinifikanti. Ifakkar lill-Aġenzija dwar l-obbligu li tivverifika jekk l-ghoti tal-awtorizzazzjoni huwiex ġustifikat kif xieraq

30.12.2006, p. 1).

² Strategja dwar is-Sustanzi Kimiċi għas-Sostenibbiltà: Lejn Ambjent Hieles mit-Tossiċitā, COM(2020)667, l-14 ta' Ottubru 2020, p. 16.

³ Id-Direttiva (UE) 2020/2184 tal-Parlament Ewropew u tal-Kunsill tas-16 ta' Diċembru 2020 dwar il-kwalitā tal-ilma mahsub għall-konsum mill-bniedem (ĠU L 435, 23.12.2020, p. 1–62).

u f'konformità mal-ligi, u li ma tappoġġjax l-ghoti ta' awtorizzazzjonijiet meta jibqgħu incertezzi mhux negliġibbli dwar l-eżistenza ta' alternattivi; Jistieden lill-ECHA tiżgura li l-applikant jipprovd iż-żejjed data biex jiġi eskluż kwalunkwe riskju ta' karċinoġenicità jew ta' tossicità fit-tul tal-prodott;

12. Jinnota li l-ECHA bħala organizzazzjoni ghaddiet minn ristrutturar fl-2022, li kien jinkludi bidliet sinifikanti fil-livell ta' manġġment superjuri u medju u l-introduzzjoni ta' mudell ta' ħidma ibridu ġdid għall-persunal tal-ECHA u l-korpi tal-ECHA;
13. Jiddeplora ż-żmien twil ħafna biex jiġu ristretti s-sustanzi kimiċi perikoluži ħafna fl-UE u li ħafna użi ta' dawn is-sustanzi kimiċi jingħataw derogi ingustament twal jew mingħajr limitu; jistieden lill-Aġenzija tirreferenzja b'mod strett l-evidenza li qieset meta appoġġjat derogi, u tiċċara l-inċertezzi li fadal;
14. Ifaħħar il-ħidma mwettqa fl-implimentazzjoni tal-Istrateġija Regolatorja Integrata (IRS) u jinnota b'sodisfazzjon li sar aktar progress fl-identifikazzjoni ta' sustanzi ta' thassib li jirrikjedu azzjoni regolatorja, inkluża l-valutazzjoni ta' sustanzi fi gruppi, b'madwar 2000 sustanza vvalutati f'61 grupp;
15. Jistieden lill-Aġenzija, fir-rigward tal-eċċellenza xjentifika, twettaq il-ħidma tagħha f'konformità mal-Principju ta' Prekawzjoni, li jissottolinja r-Regolament REACH (ir-Regolament (KE) Nru 1907/2006) u l-ħtieġa, bħala prioritā, li s-saħħa tal-bniedem u l-ambjent jiġu protetti minn sustanzi kimiċi perikoluži;
16. Jinnota li, b'mod ġenerali, l-Istrateġija Regolatorja Integrata wasslet biex madwar 75 % tas-sustanzi rregistrați ta' aktar minn 100 tunnellata jiġu vvalutati sa tmiem l-2022; jinnota f'dan il-kuntest li madwar 1000 minn dawn is-sustanzi b'tunnellaġġ għoli għadhom ma ġewx ivvalutati;
17. Ifaħħar l-ammont ta' xogħol li għamlet l-ECHA fl-2022, inkluż l-ghadd kbir ta' applikazzjonijiet għal awtorizzazzjonijiet u l-adozzjoni ta' opinjonijiet li jappoġġjaw ir-restrizzjonijiet għal sustanzi ta' thassib, inkluż id-dechlorane plus u c-ċomb użat fil-munizzjon għall-kaċċa, l-isparar sportiv u s-sajd;
18. Jilqa' l-fatt li l-ECHA, f'kooperazzjoni mal-Awtorită Ewropea dwar is-Sigurtà fl-Ikel (EFSA), hadet passi biex tippromwovi l-principju ta' "sustanza waħda – valutazzjoni waħda" biex tiżgura konsistenza akbar fil-valutazzjoni tal-perikli u tar-riskju ta' sustanzi attivi;
19. Jinnota li l-analiżi għall-perjodu 2020–2022 żvelat li madwar 20 % tal-każijiet ta' valutazzjoni magħluqa gew ikkunsidrati għal azzjoni regolatorja ulterjuri;
20. Jirrakkomanda, abbażi tal-fatti disponibbli, li tingħata l-kwittanza lid-Direttur Eżekuttiv tal-Aġenzija Ewropea għas-Sustanzi Kimiċi għall-implimentazzjoni tal-baġit tal-Aġenzija għas-sena finanzjarja 2022.

**ANNESS: ENTITAJIET JEW PERSUNI
LI R-RAPPORTEUR GHAL OPINJONI RČIEVA KONTRIBUT MINGĦANDHOM**

Ir-rapporteur għal opinjoni jiddikjara, taħt ir-responsabbiltà esklużiva tiegħu, li ma rċieva l-ebda kontribut minn entità jew persuna li jrid jissemma f'dan l-Anness f'konformità mal-Artikolu 8 tal-Anness I tar-Regoli ta' Proċedura.

**INFORMAZZJONI DWAR L-ADOZZJONI
FIL-KUMITAT LI JINTALAB JAGHTI OPINJONI**

Data tal-adozzjoni	24.1.2024
Rizultat tal-votazzjoni finali	+: -: 0: 66 13 6
Membri preženti ghall-votazzjoni finali	Catherine Amalric, Maria Arena, Hildegard Bentele, Sergio Berlato, Michael Bloss, Delara Burkhardt, Pascal Canfin, Sara Cerdas, Mohammed Chahim, Nathalie Colin-Oesterlé, Maria Angela Danzi, Esther de Lange, Christian Doleschal, Bas Eickhout, Pietro Fiocchi, Hélène Fritzon, Malte Gallée, Gianna Gancia, Catherine Griset, Teuvo Hakkarainen, Anja Hazekamp, Martin Hojsík, Jan Huitema, Karin Karlsbro, Petros Kokkalis, Peter Liese, Javi López, César Luena, Elżbieta Katarzyna Łukacijewska, Marian-Jean Marinescu, Lydie Massard, Liudas Mažylis, Marina Mesure, Silvia Modig, Dolors Montserrat, Alessandra Moretti, Ville Niinistö, Ljudmila Novak, Nikos Papandreu, Francesca Peppucci, Stanislav Polčák, Jessica Polfjärd, Erik Poulsen, Nicola Procaccini, Frédérique Ries, María Soraya Rodríguez Ramos, Maria Veronica Rossi, Silvia Sardone, Günther Sidl, Ivan Vilibor Sinčić, Maria Spyrali, Edina Tóth, Achille Variati, Petar Vitanov, Alexandr Vondra, Mick Wallace, Emma Wiesner, Michal Wiezik
Sostituti preženti ghall-votazzjoni finali	Asger Christensen, Christophe Clergeau, Margarita de la Pisa Carrión, Martin Häusling, Billy Kelleher, Ska Keller, Danilo Oscar Lancini, Sara Matthieu, Dace Melbārde, Marlene Mortler, Manuela Ripa, Idoia Villanueva Ruiz
Sostituti (skont l-Artikolu 209(7)) preženti ghall-votazzjoni finali	Mazaly Aguilar, Katarina Barley, Daniel Buda, Ana Collado Jiménez, Marie Dauchy, Matthias Ecke, Paola Ghidoni, Peter Jahr, Thierry Mariani, Nora Mebarek, Sara Skyttedal, Michaela Šojdrová, Veronika Vrecionová, Thomas Waitz, Stefania Zambelli

VOTAZZJONI FINALI B'SEJHA TAL-ISMIJIET FIL-KUMITAT LI JINTALAB JAGHTI OPINJONI

66	+
NI	Maria Angela Danzi, Edina Tóth
PPE	Hildegard Bentele, Daniel Buda, Nathalie Colin-Oesterlé, Ana Collado Jiménez, Christian Doleschal, Peter Jahr, Esther de Lange, Peter Liese, Elżbieta Katarzyna Łukacijewska, Marian-Jean Marinescu, Liudas Mažylis, Dace Melbārde, Dolors Montserrat, Marlene Mortler, Ijudmila Novak, Francesca Peppucci, Stanislav Polčák, Jessica Polfjärd, Sara Skytteidal, Michaela Šojdrová, Maria Spyrački, Stefania Zambelli
Renew	Catherine Amalric, Pascal Canfin, Asger Christensen, Martin Hojsík, Jan Huitema, Karin Karlsbro, Billy Kelleher, Erik Poulsen, Frédérique Ries, María Soraya Rodríguez Ramos, Emma Wiesner, Michal Wiezik
S&D	Maria Arena, Katarina Barley, Delara Burkhardt, Sara Cerdas, Mohammed Chahim, Christophe Clergeau, Matthias Ecke, Hélène Fritzon, Javi López, César Luena, Nora Mebarek, Alessandra Moretti, Nikos Papandreou, Günther Sindl, Achille Variati, Petar Vitanov
The Left	Petros Kokkalis, Marina Mesure, Idoia Villanueva Ruiz, Mick Wallace
Verts/ALE	Michael Bloss, Bas Eickhout, Malte Gallée, Martin Häusling, Ska Keller, Lydie Massard, Sara Matthieu, Ville Niinistö, Manuela Ripa, Thomas Waitz

13	-
ECR	Mazaly Aguilar, Sergio Berlato, Pietro Fiocchi, Teuvo Hakkarainen, Margarita de la Pisa Carrión, Nicola Procaccini, Alexandr Vondra, Veronika Vrecionová
ID	Marie Dauchy, Catherine Griset, Thierry Mariani
NI	Ivan Vilibor Sinčić
The Left	Anja Hazekamp

6	0
ID	Gianna Gancia, Paola Ghidoni, Danilo Oscar Lancini, Maria Veronica Rossi, Silvia Sardone
The Left	Silvia Modig

Tifsira tas-simboli użati:

- + : favur
- : kontra
- 0 : astensjoni

**INFORMAZZJONI DWAR L-ADOZZJONI
FIL-KUMITAT RESPONSABBLI**

Data tal-adozzjoni	4.3.2024	
Riżultat tal-votazzjoni finali	+: -: 0:	19 4 0
Membri preženti ghall-votazzjoni finali	Dominique Bilde, Gilles Boyer, Olivier Chastel, Caterina Chinnici, Ilana Cicurel, Carlos Coelho, Daniel Freund, Isabel García Muñoz, Monika Hohlmeier, Joachim Kuhs, Markus Pieper, Petri Sarvamaa, François Thiollet	
Sostituti preženti ghall-votazzjoni finali	Katalin Cseh, Bas Eickhout, Hannes Heide, Marian-Jean Marinescu, Sabrina Pignedoli, Wolfram Pirchner	
Sostituti (skont l-Artikolu 209(7)) preženti ghall-votazzjoni finali	Malin Björk, Michael Gahler, César Luena, Miguel Urbán Crespo	

**VOTAZZJONI FINALI B'SEJHA TAL-ISMIJIET
FIL-KUMITAT RESPONSABBLI**

19	+
NI	Sabrina Pignedoli
PPE	Caterina Chinnici, Carlos Coelho, Michael Gahler, Monika Hohlmeier, Marian-Jean Marinescu, Markus Pieper, Wolfram Pirchner, Petri Sarvamaa
Renew	Gilles Boyer, Olivier Chastel, Ilana Cicurel, Katalin Cseh
S&D	Isabel García Muñoz, Hannes Heide, César Luena
Verts/ALE	Bas Eickhout, Daniel Freund, François Thiollet

4	-
ID	Dominique Bilde, Joachim Kuhs
The Left	Malin Björk, Miguel Urbán Crespo

0	0

Tifsira tas-simboli użati:

- + : favur
- : kontra
- 0 : astensjoni